

Şərəf və qürur günümüz...

20 Yanvar Azərbaycan tarixində tekce faciə deyil, Azərbaycanın istiqlal yolunun ilk zirvesi, milli məfkurəmizin azadlıq istəyinin oyanış gündür. Bu, uzun illər sovet imperiyasının əsarətində yaşayan xalqın azadlıq səsini ucałdıığı, öz suverenliyi uğrunda cəsərət nümayiş etdirdiyi şərəflə bir tarixdir. Bu tarix hem də kimin kim olduğunu sübut edən növbəti imtahan idi.

1990-ci ildə Bakıda 20 Yanvar və Azərbaycan tarixində ondan əvvəl baş vermiş faciəli hadisələr XX əsr boyu xalqımıza qarşı yeridilən düşüñülmüş siyasetin növbəti təzahürü idi. Sovet rəhbərliyinin himayədarlığı ilə başlayan Dağlıq Qarabağ hadisəleri, Azərbaycan xalqına qarşı soyqırımı və azərbaycanlıların Ermənistən ərazisindəki əzəli torpaqlarından qovulması bu siyasetin mərhələləridir.

Azərbaycan xalqının tarixinə Qanlı Yanvar faciəsi kimi daxil olmuş 1990-ci il 20 Yanvar hadisələrindən artıq iyirmi altı il keçir. Keçmiş sovet dövlətinin hərb maşınının həmin gün Azərbaycan xalqına qarşı həyata keçirdiyi hərbi təcavüz insanlığa qarşı törədilmiş ən ağır cinayətlərdən biri kimi qalacaqdır. Milli azadlıq və ərazi bütönlüyü uğrunda mübarizəyə qalxmış dinc əhaliyə silahlı təcavüz nəticəsində yüzlərə günahsız insanın qətle yetirilməsi və yaralanması totalitar sovet rejiminin süqutu ərefəsində onun cinayətkar mahiyyətini bütün dünyaya bir daha nümayiş etdirdi.

Sovet ordusunun böyük həyətinin, xüsusi təyinatlı bölmələrin və daxili qoşunların Bakıya yeridilmesi xüsusi qəddarlıq və görünməmiş vəhşiliklə müşayiət edildi. Heç şübhəsiz ki, 1990-ci il yanvarın 20-də Bakıda baş verən hadisələri Qarabağdakı erməni təcavüzündən ayrıca təhlil etmək düzgün olmaz. Çünkü Azərbaycan həmin dövrde qonşu Ermənistən təcavüzüne də məruz qalmışdı. Belə bir şəraitdə sovet rəhbərliyi nəinki münaqişənin qarşısını almaq üçün qəti tədbirlər görməmiş, əksinə, Azərbaycana yeridilən ordu hissələrinin tərkibinə Stavropol, Krasnodar və Rostovdan səfərberliyə alınan xüsusi təlim keçmiş erməni əsgər və zabitləri, eləcə də sovet hərbi hissələrində xidmət edən ermənilər, hətta erməni kursantlar da daxil edilmişdi.

Ölkəmizə qarşı ərazi iddiaları irəli sürən Ermənistən təcavüzkarlıq siyaseti və keçmiş SSRİ rəhbərliyinin onlara himayədarlığına öz qəti etirazını bildirən geniş xalq kütülərinə qarşı sovet ordusunun xüsusi təlim keçmiş hissələrindən istifadə olunması 1990-ci ilin 20 yanvarında qanlı faciəyə gətirib çıxardı.

...Xalq o günlərdə böyük bir həqiqəti - meydanda həqiqi liderin olmamasını da bütün mahiyəti ilə dərək etdi. O müdhiş günlərdə Heydər Əliyev - qüdrətli liderin respublikada yoxluğu gənən ən böyük həqiqəti kimi dərək olundu. Amma Bakıda olmamasına baxmayaraq, xalqının səsinə hər kəsdən əvvəl səs verən də elə Heydər Əliyev oldu. Ümummilli Liderimiz Moskvada xüsusi nəzarət altında ola-ola, özünün və aile üzvlərinin həyatını açıq təhlükə qarşısında qoya-



raq, hadisələrdən dərhal sonra, 1990-ci il yanvarın 21-də Azərbaycanın Moskvadakı daimi nümayəndəliyinə geldi. Ulu öndər təcavüzə kəskin etirazını bildirdi, faciəni törədənləri, şəxsən M.Qorbaçovu kəskin ittiham etdi, qoşunların Bakıdan çıxarılmasını tələb etdi. Xalqımızın ümummilli lideri Heydər Əliyevin 1990-ci il 21 yanvar tarixli bəyanatı həmdə faciəyə verilən ilk siyasi qiymət idi - özü də imperiyanın mərkəzində, Moskvada...

XX əsrde totalitarizmin tördədiyi ən qanlı terror aktları sırasında 20 Yanvar cinayəti də var. Bu, bəşəriyyət və insanlıq əleyhinə törədilmiş dəhşətli əməl idi. Dinc əhaliyə qarşı həyata keçirilən cəza tədbirləri zamanı 1949-cu ilin Cenevre Konvensiyasının, Beynəlxalq Hərbi Tribunalın Əsasnaməsinin, Beynəlxalq İnsan Haqları Bəyannaməsinin, insan haqlarına dair digər beynəlxalq aktların çoxsaylı müddəaları pozulmuşdu. Bu məqamlar 20 Yanvar hadisələri ilə bağlı aparılmış ən səthi təhqiqatlarda da təsdiqlənir.

Ulu öndər Heydər Əliyev ikinci dəfə hakimiyyətə qayıtdıqdan sonra bu məsələ yenidən gündəm gəldi, 20 Yanvar hadisələrini lazıminca qiymətləndirmək yolda ciddi addımlar atıldı... Ulu öndər Heydər Əliyevin "20 Yanvar faciəsinin 4-cü ildönümünün keçirilmesi haqqında" 5 yanvar 1994-cü il tarixli Fermanı ilə Milli Məclise 20 Yanvar hadisələrinə tam siyasi-hüquqi qiymət verilməsi tövsiyə olundu. Milli Məclisde müzakirələrin yekunu olaraq 1994-ci il martın 29-da "1990-ci il yanvarın 20-də Bakıda törədilmiş faciəli hadisələr haqqında" qərar qəbul edildi. Qərarda 1990-ci ilin qanlı 20 Yanvar faciəsinə dövlət səviyyəsində siyasi-hüquqi qiymət verildi.

Ulu Öndər şəhidlərin ailelərini də dövlət qayğısı ilə əhatə etdi. Eləcə də 20 Yanvar hadisələrinde sağlamlığını itirən əllilərin sosial müdafiəsi, pensiya təminatı hər zaman dövlət başçısının

dıqqətində olub. 1993-cü ildən üzü bəri 20 Yanvar şəhidlərinin ailə üzvləri və əllilərin sosial müdafiəsinin təmin olunması istiqamətində mütəmadi tədbirlər görülbə və bu gün də görülməkdədir. Azərbaycan Prezidentinin 17 yanvar 2000-ci il tarixli fermanı ilə 20 Yanvar təcavüzü zamanı yüksək vətəndaşlıq nümunəsi göstərərək helak olmuş Azərbaycan Respublikası vətəndaşlarına "20 Yanvar şəhidi" fəxri adı verilib, "1990-ci il 20 Yanvar hadisələri zamanı əllil olmuş şəxslərə dövlət qayğısının artırılması haqqında" 2003-cü il 15 yanvar tarixli Sərəncama əsasən, əllil olmuş şəxslərə verilən aylıq müavinət artırılıb və bu iş indi də davamlı olaraq həyata keçirilir.

Ulu öndər Heydər Əliyev daxili və xarici siyasetini uğurla davam etdirən Prezident İlham Əliyev 20 Yanvar faciəsində qətlə yetirilənlərin, müharibə veterənlərinin, şəhid ailələrinin, əllilərin problemlərinin dövlət səviyyəsində həllini mühüm vəzifələrdən biri kimi qarşıya qoyub. Ölkəmizdə bu istiqamətdə böyük tədbirlər həyata keçirilir. Şəhid ailələrinin, əllilərin sosial təminatı ildən-ile daha da möhkəmləndirilir. Ölkənin iqtisadi durumunun yüksəlməsi özünü bu qəbilədən olan insanların həyat və məsiyətində daha qabarlıq göstərir. 2006-ci il yanvarın 19-da ölkə başçısının Fermanı ilə 20 Yanvar şəhidlərinin ailələri üçün Azərbaycan Respublikası Prezidentinin təqaüdü təsis edilib. Dövlət başçısının fermanı ilə 140 nəfər 20 Yanvar şəhidi fəxri adı almış şəxslərin 180 nəfər ailə üzvünə ayda 300 manat məbləğində Prezident təqaüdü verilir. 2006-ci il yanvarın 1-dən qüvvəyə minən əmək pensiyaları haqqında qanuna əsasən 20 Yanvar şəhidlərinin əmək pensiyasını alan hər bir ailə üzvünə aldığı pensiyadan başqa əlavə ödəniş verilir.

Şəfiqə Dadaşova,
"iki sahil"